

**SERSTØK BYGGISAMTYKT FYRI  
MATR. NR. 1118a og 1118b, UNDIR GRÁASTEINI, TÓRSHAVN**

Við heimild í lögtingslög um býarskipanir og byggisamtyktir frá 21. mai 1954, verða skipaðar hesar reglur fyri tað øki í Tórshavnar kommunu, ið nevnt er í 1. grein.

**§1. ØKI SAMTYKTARINNAR**

Økið ið serstaka byggisamtyktin er galdandi fyri, er avmarkað, sum sýnt er á viðfesta kortskjali, matr. nr. 1118a og 1118b, undir Gráasteini í Tórshavn og allar jarðarlutir, sum eftir góðkenning av hesi byggisamtykt verða frábýttir nevndu ogn.

**§2. FRÁGREIÐING UM ØKIÐ**

Endamálið við hesi serstóku byggisamtykt er at skipa bústaðarbygging á økinum.

Stk. 2. Útstykkingin er 8976 m<sup>2</sup> til støddar og liggur í einum A1 øki, sum sambært almennu byggisamtyktini kann brúkast til bústaðir.

Stk. 3. Útstykkingin hevur 13 grundøkir til sethus, fríøki, felags parkeringspláss og felags reinsiverk.

Stk. 4. Vegir, felagsøki, götur og reinsiverk skulu gerast samsvarandi kortskjali Góökend útstykkingarætlan.

Stk. 5. Sambært kap. IV, §5, stk.2 í almennu byggisamtyktini fyri Tórshavnar kommunu skulu grundøkini í A1-økjum vera í minsta lagi 500 m<sup>2</sup>. Tá byggingin verður framd eftir serstakari byggisamtykt, kann býráðið loyva, at grundstykkinni eru minni enn 500 m<sup>2</sup>, tó í minsta lagi 400 m<sup>2</sup> fyri stakhús og 300 m<sup>2</sup> fyri hvønn partin av tvíhúsum, ketu- ella raðhúsum. Ein partur av minstuvíddini kann verða lagdur sum felagslendi og sum bilstøðil.

Stk. 6. Fyri viðurskifti, sum ikki eru reguleraði í hesi serstóku byggisamtykt eru ásetingarnar í almennu byggisamtyktini fyri Tórshavnar kommunu galdandi.

**§3. NÝTSLA ØKISINS**

Økið skal nýtast til bústaðir. Eisini er möguligt at hýsa minni virksemi, ið eru flokkað í umhvørvisflokk 1 í Umhvørvisflokkning fyri Vinnustykki í Tórshavnar kommunu, samtykt av býráðnum 19. februar 2009, har tað verður mett ráðiligt av býráðnum.

Stk. 2. Hetta virksemið skal avmarkast soleiðis, at tað ikki førir við sær nakra ferðslu frá starvsfólkí ella viðskiftafólkí til og frá økinum.

#### **§4. VEGIR**

Vegir og götur skulu gerast sambært ásetingum í almennu byggisamtyktini fyrir Tórshavnar kommunu

#### **§5. GØTIR, FRÍØKIR OG FELAGS PARKERINGSØKIR**

Kortskjal Góðkend útstykkingarætlan vísir hvar götur, fríøkir, felags parkeringsøkir og reinsiverk skulu staðsetast.

#### **§6. BYGGING OG STØDD HÚSANNA**

Byggistigið má í mesta lagi verða 0,3

Stk. 2. Nýtslustigið fyrir stakhús má í mesta lagi verða 0,6

Stk. 3. Mest loyvda hædd av húsum í øki 1 er 9,0 m frá planering.

Stk. 4. Mest loyvda hædd av húsum í øki 2 er 7,0 m frá planering.

Stk. 5. Aðrar ásetingar viðvíkjandi bygging skulu verða í samsvar við almennu byggisamtyktina fyrir Tórshavnar kommunu.

#### **§7. BYGGING ÍÐ ER**

Henda byggisamtykt er ikki til hindurs fyrir, at núverandi lóglig bygging verður varðveitt, ella at hildið verður fram við lógligari nýtslu av eini ogn.

Stk. 2. Ikki er loyvt at vaksa um hús við at byggja um, ella at taka tey til aðra nýtslu ímóti reglunum í byggisamtyktini.

#### **§8. BYGGINGARMYNDUGLEIKI OG ÁTALURÆTTUR**


Byggingarmyndugleiki og átalurættur eru sambært hesi byggisamtykt hjá Tórshavnar býráð einsamøllum.

#### **§9. UNDANTAKSLOYVI FRÁ BYGGISAMTYKTINI OG BROYTINGAR Í HENNI.**

Smávegis frávik frá reglunum í hesi byggisamtykt kann býráðið geva loyvi til, um so er, at dámur á økinum, sum byggisamtyktin roynir at skapa ella varðveita, ikki verður broyttur av teirri orsök.

Stk. 2. Broytingar í byggisamtyktini kunnu verða gjørdar eftir samtykt býráðsins og góðkenning landsstýrisins eftir reglum um samtykt og góðkenning av nýggjum byggisamtyktum.

HEILSU -OG INNLENDISMÁLARÁÐIÐ	
Mál nr.:	18/00 282
Ætlanarskriv:	14/5 - 2018
Góðkent:	12/7 - 2018
Váttað:	19 Poulin



HEILSU -OG INNLENDISMÁLARÁÐIÐ	
Mál nr.:	18/00 282
Ætlanarskriv:	14/5-2018
Góðkent:	12/7-2018
Váttar:	K. Poulsen



Tórshavnar Kommuna

Býarskipanardeildin

<b>Heiti</b>	Serstök byggisamtykt fyrir matr. nr. 1118a og 1118b undir Gráasteini, Tórshavn				
<b>Undirheiti</b>	kort 1 - Yvirlit				
<b>Mát</b>	1:3000				
Dagur	05.04.2018	Journal	17/02470	Tekna	RVH



HEILSU -OG INNLENDISMÁLARÁÐIÐ	
Mál nr.:	18/00 282
Ætlanarskriv:	14/5-2018
Góðkent:	12/7-2018
Váttaoð:	K. Poulin

Tórshavnar Kommuna Býarskipanardeildin					
Heiti	Serstök byggisamtykt fyrir matr. nr. 1118a og 1118b undir Gráasteini, Tórshavn				
Undirheiti	Kort 2 - Skipan				
Mát	1:700				
Dagur	05.04.2018	Journal	17/02470	Tekna	RVH



## HEILSU- OG INNLENDISMÁLARÁÐIÐ

Tórshavnar kommuna  
Postsmoga 32  
110 Tórshavn

12. juli 2018  
Mál: 18/00282-8  
Tygara Skriv:  
Viðgjört: KHP

### **Góðkenningskriv**

#### **Nýggj serstök byggisamtykt fyri matr. nr. 1118a og 1118b á Gráasteini**

Eftir reglunum í lögtingslög nr. 13 frá 21. maí 1954 um býarskipanir og byggisamtyktir hevur Tórshavnar kommuna við skrivi, dagfest 2. mars 2018, sent Heilsu- og innlendismálaráðnum uppskot til serstaka byggisamtykt fyri matr. nr. 1118a og 1118b til góðkenningar.

Nýggja serstaka byggisamtyktin snýr seg um at skipa bústaðarbygging á matr. nr. 1118a og 1118b, Tórshavn. Útstykkingin hevur 13 grundøkir til sethús, umframt fríðki og felags reinsiverk og felags parkeringsøki.

Broytingin hevur ligið alment frammi frá 25. januar til 9. mars 2018. Tá freistin at koma við möguligum broytingaruppskoti ella mótmæli var farin hevði kommunan einki mótmæli ella broytingaruppskot móttikið.

Býarskipanarnevndin hevur hapt málið til ummælis og mælir í ummæli sínum, dagfest 5. apríl 2018, til, at broytingin verður góðkend.

Heilsu- og innlendismálaráðið tekur undir við viðmerkingunum frá Býarskipanarnevndini.

Sagt verður frá, at Heilsu- og innlendismálaráðið við heimild í § 4 í býarskipanarlögini góðkennir serstóku byggisamtyktina fyri matr. nr. 1118a og 1118b á Gráasteini.

Hjálagt byggisamtyktartekstur og kortskjal við átekning frá Heilsu- og innlendismálaráðnum

Vegna Heilsu- og innlendismálaráðið

Hilmar Høgenni  
deildarstjóri